

सन २०१५-१६ या वित्तीय
वर्षातील अर्थसंकल्पित तरतुद
वितरीत करण्याबाबत...

महाराष्ट्र शासन
नगर विकास विभाग
शासन निर्णय क्रमांक-एमसीओ-२०१५/प्र.क्र.१७८/नवि-१४
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक:- १८ फेब्रुवारी, २०१६

- संदर्भ :-** १. शासन परिपत्रक, वित्त विभाग क्र.- अर्थसं-२०१५/प्र.क्र.८५/अर्थ-३, दि.१७.०८.२०१५
२. शासन निर्णय, नगर विकास विभाग क्र.एमसीओ-२०१५/प्र.क्र.१७८/नवि-१४,
दि.१०.०६.२०१५
३.नगरपरिषद प्रशासन संचालनालयाचे आदेश क्र.नपप्रसं/२०१५/नपा सहा अनुदान/
प्र.क्र.४३/का-८, दि.०७.९.२०१५
४. शासन निर्णय, नगर विकास विभाग क्र. एमसीओ-२०१५/प्र.क्र.१७८/नवि-१४,
दि. ०५.११.२०१५
५. शासन निर्णय, नगर विकास विभाग क्र. एमसीओ-२०१५/प्र.क्र.१७८/नवि-१४,
दि. २७.११.२०१५
६. शासन निर्णय, नगर विकास विभाग क्र. एमसीओ-२०१५/प्र.क्र.१७८/नवि-१४,
दि. २३.१२.२०१५
७. शासन परिपत्रक, नगर विकास विभाग क्र. बीयुडी १४१६/प्र.क्र.१/नवि-४,
दि. ०६.०१.२०१६

प्रस्तावना :-

राज्यातील नगरपरिषदांचा जकात कर व महागाई भत्ता रद्द केल्यामुळे त्याऐवजी सदर नगरपरिषदांना सहायक अनुदान वितरीत करण्यात येते. सदर प्रयोजनार्थ सन २०१५-२०१६ करीता रक्कम रु. १२००.०० कोटी अर्थसंकल्पित करण्यात आलेले आहेत. त्यानुसार राज्यातील नगर परिषदांना जानेवारी, २०१६ पर्यंतचे सहायक अनुदान वितरीत करण्यात आले आहे. सन २०१५-१६ या आर्थिक वर्षाकरीता नगर परिषदांना अनुदान कमी पडत असल्यामुळे संदर्भ क्र.७ अन्वये रु. ९१.१२ कोटींची पुरक मागणी वितरीत करण्यास्तव प्राप्त झाली आहे. तथापि, सदर निधीतून पुर्नविनियोजनाद्वारे रु. ५.८३ कोटी इतकी रक्कम विभागाने वळती केलेली आहे. शासन परिपत्रक, वित्त विभाग दि. १७.०८.२०१५ मध्ये विहित केलेल्या अटींची पूर्तता झाल्यावरच सदरचे अनुदान संबंधित नगर परिषदांना वितरीत करण्यात यावे.

शासन निर्णय :-

राज्यातील नगरपरिषदांचा जकात कर व महागाई भत्ता रद्द केल्यामुळे त्याऐवजी सदर नगरपरिषदांना सहायक अनुदान देण्यात येते. सन २०१५-२०१६ करीता राज्यातील नगर परिषदांसाठी सहायक अनुदानाकरीता वितरण प्रणालीद्वारे प्राप्त झालेले अनुदान संबंधित नगर परिषदांना वितरीत करण्याकरीता नगर परिषद प्रशासन यांच्याकडे वितरीत करण्यात येत आहे.

२. संचालक, नगर परिषद प्रशासन संचालनालय यांनी नगर परिषद प्रशासन संचालनालय स्तरावर निधी प्रत्यक्षपणे आहरित न करता तो अर्थसंकल्पीय वितरण प्रणालीद्वारे संबंधित नियंत्रक अधिकारी यांना वितरीत करावा.
३. सदरचा निधी वितरीत करतांना शासन परिपत्रक, वित्त विभाग, दि. १७.०४.२०१५ मधील अटींची पूर्तता केल्यावरच सदर निधी संबंधित नगर परिषदांना वितरीत करण्यात यावा.
४. सदरचा निधी मागणी क्रमांक- एफ-२, २२१७, नगरविकास, १९२, नगरपरिषदांना सहाय, पंचवार्षिक योजनांतर्गत योजना, (००) (६०) जकात कर व महागाई भत्ता रद्द केल्यामुळे नगरपरिषदांना द्यावयाचे सहायक अनुदान, ३१, सहायक अनुदाने (वेतनेतर) (२२१७ ८०६६) या लेखाशीर्षाखाली खर्ची टाकावा.
५. महालेखापाल यांच्या संकेतस्थळावरील विवरणपत्रानुसार प्रलंबित उपयोगिता प्रमाणपत्रांचा आहरण व संवितरण निहाय निपटारा एक महिन्यात करण्याबाबत यावा. सदरची प्रमाणपत्रे अधिदान कार्यालयास सादर न करता ती महालेखापाल कार्यालयास सादर करावीत.
६. वित्त विभागाच्या संकेतस्थळावरील विवरणपत्रानुसार प्रलंबित संक्षिप्त देयकांचा निपटारा एक महिन्यात करण्यात यावा.
७. अतिप्रदान झालेल्या रकमांची संबंधित नगरपरिषदांकडून त्वरेने वसूली करावी.
८. तसेच लातूर, परभणी व चंद्रपूर या महानगरपालिकांना सलग ५ वर्षे १०% वाढीसह महानगरपालिका स्थापन झाल्यापासून सहायक अनुदान देण्याबाबत निर्णय घेण्यात आला आहे. या संदर्भात असे नमुद करण्यात येते की, लातूर, परभणी व चंद्रपूर या महानगरपालिकांना सन २०११-१२ या वर्षातील ५ महिने व तदनंतर सन २०१४-१५ या वर्षापर्यंतचे सहायक अनुदान वितरीत करण्यात आले आहे. सदरहु महानगरपालिकांना सन २०१५-१६ साठी अनुज्ञेय सहायक अनुदान उपलब्ध तरतुदीनुसार टप्पाटप्प्याने उपलब्ध करून देण्यात यावे.
९. सदरील आदेश वित्त विभागाच्या अनौपचारिक संदर्भ क्रमांक २३/अर्थ १६, दिनांक ०१.०२.२०१६ अन्वये दिलेल्या सहमतीनुसार निर्गमित करण्यात येत आहे.
१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१८१७१६५७५५२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज.ना.पाटील)

उप सचिव, महाराष्ट्र शासन

प्रति,

१. आयुक्त तथा संचालक, नगरपरिषद प्रशासन संचालनालय, वरळी, मुंबई

२. विभागीय आयुक्त तथा प्रादेशिक संचालक (सर्व)
३. जिल्हाधिकारी (सर्व)
४. मुख्याधिकारी, नगरपरिषदा/नगरपंचायती (सर्व)
५. महालेखापाल (ले व अ) महाराष्ट्र -१ व २, मुंबई/नागपूर
६. महालेखापाल (ले.प.) महाराष्ट्र -१ व २, मुंबई/नागपूर
७. अधिदान व लेखा अधिकारी, (पूर्व) वांद्रे, अधिदान व लेखा कार्यालय, मुंबई
८. निवासी लेखापरिक्षा अधिकारी, मुंबई
९. संचालक, लेखा व कोषागारे, मुंबई
१०. कार्यासन व्यय-३/अर्थसंकल्प-१६/कोषा-५, वित्त विभाग, मंत्रालय, मुंबई
११. कार्यासन नवि-४/ कार्यासन नवि-३१, नगर विकास विभाग, मंत्रालय, मुंबई
१२. सचिव (नवि-२), यांचे विशेष कार्य अधिकारी, नगर विकास विभाग, मंत्रालय, मुंबई
१३. निवडनस्ती (नवि-१४) नगर विकास विभाग, मंत्रालय, मुंबई.